

27. Kuv tus uas yog niamtxiv tsimnyog yuav tau ua dabtsi?

Koj tus uas yog niam yog txiv lub luag haujlwm uas yog niam yog txiv tseem nyob li qub thaum uas koj tus menyuam raug ntes. Tej zaum koj yuav tau mus nroog ib tus kws lijchoj tham mus nrhiav kev pab.

Yog koj tus menyuam raug coj mus nyob hauv ib lub tsev uas coob tus mus nyob uake, lossis raug coj mus kaw hauv ib lub vaj kawm menyuam lossis coj mus kaw rau hauv Division of Juvenile Justice, nrhiav kev mus cuag koj tus menyuam thiab txhawb tej yam zoo uas nws ua nyob rau hauv. Nrhiav kev totaub txog tej uas tabtom tshwmsim rau koj tus menyuam lub neej xwv koj thiaj li paub npaj rau thaum nws yuav rovqab los tsev. Nrhiav cov kev los tivthaiv thiab pab txhawb koj tus menyuam cov kev rovqab los kawm ntawv thiab ua haujlwm. Nrhiav kev los tshuaj xyuas tej uas koj tus menyuam ua thiab kom nws lees paub txog tej uas nws ua.

Nug koj tus menyuam tus tub ceevxwm saib cov tibneeg ua txhaum kom pab muab cov koomhaum uas yuav pab tau koj rau koj, xwsli tej pab niamtxiv lossi kev pab qhuab ntuas. Tej zaum koj lub school district thiab lub tsev khomob lossis khomob teebmeem kev xav yuav muaj cov kev pab tau.

Nroog _____
TSEV HAIS PLAUB MENYUAM YAUS
COV KEV QHI RAU COV NIAMTXIV

Cov homphiaj ntawm lub tsev hais plaub rau menyuam yaus yog: los tivthaiv, los muab kev qhia, thiab rau txim rau cov menyuam yaus uas tau ua txaug ua txhaum, thiab los pab tivthaiv tej tibneeg zejzoz.

Yog koj tus menyuam raug coj mus hais plaub hauv lub tsev hais plaub menyuam yaus vim nws tau ua txhaum, lub tsev hais plaub yuav hais kom koj thiab koj tus menyuam ua qee yam xwv koj tus menyuam thiab tej tibneeg zejzoz thiaj li yuav muaj kev tivthaiv.

Thaum raug coj mus hais plaub hauv lub tsev hais plaub:

1. Tej zaum koj tus menyuam yuav raug tsocai rau los nyob hauv koj lub tsev nroog rau kev saib xyuas los ntawm lub tsev hais plaub; lossis
2. Tej zaum koj tus menyuam yuav raug coj mus nyob lwm lub tsev sab nraud uas tsis raug xauv lossis yuav raug xauv, nyob ntawm koj tus menyuam lub hnuv nyoog, qhov nws ua saib txhaum loj npaum licas, thiab koj tus menyuam li keebkwm kev ua txhaum yav tas los.

Tsab ntawv foob thiab lwm cov ntaub ntawv uas koj tau txais yuav qhia hais tias koj tus menyuam tau raug liam hais tias nws tau ua txhaum dabtsi. Tsab ntawv foob tsis yog ib yam puavpheej uas qhia tau hais tias koj tus menyuam tau ua txhaum, tabsis nws yog ib yam tseemceeb uas qhia rau koj hais tias koj tus menyuam raug liam tias nws tau ua txhaum dabtsi. Koj muaj cai tau txais ib copy ntawm tsab ntawv foob.

THOV UA TIB ZOO NYEEM TSAB NTAWV FOOB.

1. **Kuv tus menyuam raug tso rovqab los tsev tomqab uas nws raug ntes. Nws yuav muaj dabtsi ntxiv?**

Koj lub nroog phab saib cov tibneeg ua txhaum hu tuaj rau koj thiab hais kom koj tus menyuam mus ntsib nroog ib tus tibneeg saib cov tibneeg ua txhaum.

Koj yuav tau txais ib Tsab Ntawv Sau Tuaj Hais Kom Mus Ntsib Lawv (uas teem ib hnuv thiab ib lub sijhawm uas koj yuavtsum tau mus ntsib phab saib cov tibneeg ua txhaum).

Yog nws tau ua tej yam uas txhaum loj, koj yuav tau txais ib Tsab Ntawv Sau Tuaj Kom Mus Ntsib Lawv hauv lub tsev hais plaub rau menyuam yaus.

2. Kuv tus menyuam raug ntes thiab luag koj mus kaw lawm. Tus tub ceevxwm uas ntes nws yuav muaj cuabkav ua tau dabtsi?

Tej zaum tus tub ceevxwm yuav ua ib yam ntawm tsib yam:

- a. Cia koj tus menyuam rovqab los tsev lossis koj nws rovqab los tsev lossis koj nws rovqab los rau qhov chaw uas nws raug ntes, thiab teev txhua yam tseg.
- b. Qhia kom koj tus menyuam mus rau ib lub koomhaum hauv zejzox uas pab vajtsev nyob, pab kho, muaj kev pabcuam, lossis qhuav ntuas.
- c. Hauv qee lub nroog, luag yuav hais kom koj tus menyuam mus ntsib luag hauv lub tsev tub ceevxwm thiab tsis txhob mus rau hauv phab saib xyuas cov tibneeg ua txhaum (qee zaum luag hu qhov no hu ua "sau ntawv kom rov mus ntsib").
- d. Sau ib Tsab Ntawv Tuaj Kom koj thiab koj tus menyuam Mus Ntsib Lawv, thiab qhia tias koj thiab koj tus menyuam yuavtsum tau ua dabtsi thiab yuavtsum tau ua thaum twg.
- e. Tsis ntev tomqab uas koj tus menyuam raug ntes, koj mus kaw hauv lub tsev kawm menyuam yaus (qhov no hu ua "koj mus kaw"). Yog koj tus menyuam raug koj mus kaw lossis tus tub ceevxwm tsis tso nws los, koj tus menyuam muaj cai hu ob tsab xovtooj tsis pub dhau ib teev tomqab uas nws raug ntes. Ib tsab xovtooj yuavtsum yog tsab uas hu tau rau ib tus niamtxiv, tus saib xyuas, ib tus kwvtij uas nrog saib, lossis tus tswv haujlwm. Tsab thib ob yuavtsum yog tsab uas hu tau rau ib tus kws lijchoj. Yog tis tus tub ceevxwm yuav nug koj tus menyuam txog tej uas tau tshwmsim, tus tub ceevxwm yuavtsum tau qhia rau nws tias nws muaj cia tsis txhob teb cov lus nug ntawd, thiab yog nws teb, cov lus uas nws teb yuav siv tau los liam nws, thiab nws muaj cai yuav ib tus kws lijchoj los sawvcev hais rau nws, thiab yog tias nws ntiav tsis taus ib tus kws lijchoj lub tsev hais plaub yuav nrhiav ib tus rau nws. Cov no yog hu ua cov cai *Miranda*. Yog tus tub ceevxwm yuav tsis nug koj tus menyuam, tej zaum tus tub ceevxwm yuav tsis piav qhia tej cai no rau nws.

24. Kuv puas yuav tau them kuv tus menyuam cov nqi hais plaub?

Tau. Tshwj tias yog koj tus uas raug koj tus menyuam ua phem rau, koj yuav tau txais ib daim nqi tuaj hauv lub nroog tuaj txog koj tus menyuam cov nqi ntiav kws lijchoj. Koj yuav raug them rau cov nqi ceev thiab kaw koj tus menyuam (xwsli nqi zaubmov thiab nqi ntshua khaubncaws thaum koj tus menyuam raug kaw hauv lub tsev kaw menyuam yaus), thiab cov nqi uas koj koj tus menyuam mus kaw rau ib qhov chaw xwsli Division of Juvenile Justice, ib lub vaj kaw menyuam yaus, lossis hauv ib lub tsev qhov twg. Tej zaum tus nqi no yuav kim. Koj yuav muaj sijhawm los qhia tau tias koj tsuas muaj peevxwm them tau cov nqi no npaum lics xwb. Lub Tsev Hais Plaub Rau Cov Hluas yuav tsis yog lub los xam txog tej no.

25. Kuv tus menyuam cov ntaub ntawv raug txim no muab kaw tseg puas tau?

Qhov no yuav tseemceeb heev li rau koj tus menyuam, tabsis yuav ciali ua tsis tau li ntawd, thiab tsis yog txhua yam ntaub ntawv yuav muab kaw tseg tau, nrog rau cov kev txhaum uas Department of Motor Vehicles. Koj tus menyuam yuavtsum tau sau ntawv mus thov kom luag muab tej ntaub ntawv no pov tseg lossis kaw cia.

Koj tus menyuam sau ntawv mus thov tau luag tomqab uas nws muaj 18 xyoo. Koj tus menyuam tseem sau tau ntawv mus thov kom luag muab tej ntaub ntawv no pov tseg lossis kaw cia li 5 lub xyoo (qee zaj yog 6 xyoo) tomqab txhua yam uas hais txog nws zaj tau zaus tas lawm. Phab saib cov tibneeg ua txhaum yuav xyuas saib koj tus menyuam puas rovqab mus ua txhaum kevcai ntshiv lawm. Yog lub tsev hais plaub pom zoo ua raws li koj tsab ntawv sau mus thov, txhua yam ntaub ntawv uas hais txog koj zaj thiab qhov uas koj raug ntes yuav muab kaw tseg tibi.

Thov koj tus menyuam tus kws lijchoj lossis tus tub ceevxwm saib cov tibneeg ua txhaum kom pab koj ua.

26. Luag puas siv tau kuv tus menyuam cov ntaub ntawv raug plaub thaum yau no los tawmtsam nws thaum nws muaj hnuv nyoog?

Raws li txoj kevcai uas hais tias koj ua txhaum peb zaug ces tas li, muaj qee yam kev ua phem uas loj thiab tsis zoo ua tau ua thaum uas tseem yog menyuam yaus muaj cuabkav siv tau los tawmtsam koj tus menyuam rau yav tomntej. Luag ua tau li no txawm tias koj tus menyuam cov ntaub ntawv raug muab kaw cia lawm losxij.

Koj mus xyuas tau koj tus menyuam thaum lub sijhawm uas luag qhib rau tibneeg mus xyuas, uas yog hnuv Saturdays lossis Sundays li 2 rau 3 teev ib zaug, nyob ntawm lub tsev sojntsuam ntawd txoj kevcai. Lub chaw sojntsuam Ventura rau cov menyuam ntxhais cia koj mus xyuas lawv tau txog li 6½ teev toj ib zaug. Koj hu tsis tau xovtooj mus rau koj tus menyuam hauv lub chaw sojntsuam, tabsis koj sau tau ntawv mus rau nws. Koj tus menyuam hu tau collect calls los rau koj ntawm ib lub xovtooj them nyiaj hu.

22. Thaum twg kuv tus menyuam thiaj mus rau hauv Division of Adult Operations thiab tsis mus rau hauv Division of Juvenile Justice (DJJ)?

Koj tus menyuam muaj cuabkav yuav raug txiavtxim rau koj mus kaw hauv lub tsev lojcuw kaw cov laus (California Department of Corrections and Rehabilitation, Division of Adult Operations) yog tias nws raug koj mus hais li ib tus tibneeg laus (xyuas lolus nug 19 thiab 20). Yog tias koj tus menyuam yuav raug cov mus hais li ib tus tibneeg laus, nws tseemceeb heev li uas koj yuav tau nrog koj tus menyuam tus kws lijchoj tham txog txhua yam uas tej zaum koj tus menyuam yuav raug vim qhov kev txhaum uas luag tau liam nws ntawd.

Thaum muaj hnuv nyoog 14 rau 16 xyoos, koj tus menyuam yuavtsum mus nyob hauv DJJ txawm tias nws raug txiavtxim rau kom koj mus kaw hauv lub tsev lojcuw kaw cov laus lawm losxij.

Yog tias koj tus menyuam muaj hnuv nyoog yam qis 16 xyoo lawm thiab raug koj mus hais hauv lub tsev hais plaub rau cov laus, tus thawj txiavtxim muaj cuabkav xaj kom koj koj tus menyuam mus kaw hauv lub tsev lojcuw kaw cov laus es tsis yog koj mus kaw hauv DJJ.

Yog tias koj tus menyuam muaj hnuv nyoog yam qis 16 xyoo, nws mus nyob nws lub txim tagnrho tau hauv DJJ yog tias nws lub txim yuav tas uantej nws muaj 21 xyoos. Yog koj tus menyuam lub yuav tau mus nyob txim dhau thaum nws muaj 21 xyoos, ces koj tus menyuam mus nyob txim hauv DJJ tau txog thaum nws muaj 18 xyoo, ces tomqab ntawd yuav raug xa mus nyob txim hauv Division of Adult Operations thaum nws muaj 18 xyoo. Lub tsev hais plaub tseem muaj cuabkav txiavtxim rau koj tus menyuam cia li mus nyob txim hauv Division of Adult Operations thaum nws muaj 16 xyoo.

23. Kuv puas yuav tau them rau tej uas kuv tus menyuam tau mus ua ntawd?

Tau. Tej zaum koj tseem yuav tau them tej yam uas raug liamsim rov rau tus tibneeg uas raug ua phem rau yog tias lub tsev hais plaub hais tias koj tus menyuam yuav tau them tej ntawd rov rau lawv. Cov nyiaj uas yuav tau them rov rau lawv no yog cov nqi uas them mus rau cov kev liamsim uas koj tus menyuam tau ua rau lawv. Xwsli cov nyiaj yog them rau tus nqi ntawm tej yam uas nws tau nyiaj lossis tau ua rau tej khoom liamsim, nqi mus khomob, thiab cov nyiaj xuabmoos uas nws tau tu.

Yog koj tus menyuam raug koj mus kaw rau ib qhov chaw, tus tub ceevwxm yuavtsum tau qhia tuaj rau koj paub hais tias koj tus menyuam raug koj mus kaw lawm thiab nws raug koj mus kaw qhov twg. Thaum nws qhia tuaj rau koj, tus tub ceevwxm tseem yuavtsum tau qhia rau koj txog cov cai *Miranda* uas koj tus menyuam muaj.

3. Yog peb tau txais ib Tsab Ntawv Sau Tuaj Kom Mus Ntsib Lawv, yuav muaj dabtsi hauv lub rooj uas mus ntsib tus tub ceevwxm saib xyuas cov tibneeg ua txhaum? Kuv tsimnyog yuav ua dabtsi?

Yog koj tus menyuam tseem tsis tau muaj ib tus kws lijchoj, tej zaum koj yuav tau nrog cov kws lijchoj uas pab pejxeem tham lossis ib tus kws lijchoj tham thiab mus muab tswvyim.

Tej zaum yuav muaj ib yam ntawm peb yam no hauv lub rooj sib ntsib:

- a. Tej zaum tus tub ceevwxm saib xyuas cov tibneeg ua txhaum cia li qhuab ntuas koj tus menyuam thiab tso koj tus menyuam rov los tsev yam tsis koj nws mus hais hauv lub tsev hais plaub rau menyuam yaus li.
- b. Tej zaum tus tub ceevwxm saib xyuas cov tibneeg ua txhaum yuav hais kom koj tus menyuam mus ua ib yam dabtsi thiab tsis koj nws mus hais hauv lub tsev hais plaub. Tej lub nroog sib txawv thiab cov kev uas yuav tau ua los sib txawv thiab, tabsis feem ntau yog koj tus menyuam ua tiav raws li qhov uas hais ntawd (xws li, mus kawm ib cov hoob lossis mus rau luag qhuab ntuag vim nws haus yeeb-tshuaj, mus ua haujlwm pub dawb rau tej zejzoz, mus txhuam tej uas luag sau tsis zoo rau tom tej kev, lossis mus rau cov hluas hais lossis rau tej phoojywg hais yus), yam tsis tau mus hais hauv lub tsev hais plaub rau cov menyuam yaus. Yog tias koj thiab koj tus menyuam pom zoo ua raws li tej uas nws hais no, tej zaum phab siab xyuas cov tibneeg ua txhaum yuav hais kom koj suam npe rau ib daim ntawv sib coglus uas hais tias koj thiab koj tus menyuam yaus yuavtsum tau ua dabtsi. Qee zaum tej yam ntawd yuav yog ntev li rau lub hlis.
- c. Tus tub ceevwxm saib xyuas cov tibneeg ua txhaum xa tau koj mus menyuam cov ntaub ntawv mus rau tus thawj kws lijchoj hauv nej lub cheebtsam, uas yuav yog tus txiavtxim saib puas yuav foob koj tus menyuam mus ntxiv.

4. Kuv puas yuavtsum tau nrhiav ib tus kws lijchoj rau kuv?

Feem ntau, tsis tau. Yog tias koj tus menyuam muaj ib tus kws lijchoj, tus kws lijchoj ntawd sawvcev koj tus menyuam tabsis tsis sawvcev koj.

5. Kuv tus menyuam puas yuavtsum tau nrhiav ib tus kws lijchoj?

Yuavtsum tau nrhiav, thiab koj tus menyuam muaj cai nrhiav ib tus kws lijchoj uas hais tau zoo thiab npaj tau txhij.

Yog koj ntiav tsis taus ib tus kws lijchoj rau koj tus menyuam, lub tsev hais plaub yuav nrhiav ib tus kws lijchoj los sawvcev koj tus menyuam.

6. Kuv tus menyuam tus tub ceevxwm uas saib cov tibneeg ua txhaum hais rau kuv tias tus thawj kws lijchoj hauv cheebtsam yuav ua ntawv foob kuv tus menyuam. Qhov ntawd txhais licas?

Ib tsab ntawv foob yog ua los hais kom lub tsev hais plaub los pab nrog hais thiab tshuaj koj tus menyuam lub neej. Tsab ntawv foob yuav hais tias lub xeev ntseeg hais tias koj tus menyuam tau ua li uas hais ntawd lawm. Tomqab ib tus kws txiavtxim mam li los txiavtxim saib nws puas muaj tseeb li tsab ntawv ntawd hais.

Nws muaj ob hom ntawv foob. Luag hu raws li tus lej ntawm phaj kevcai hauv Kalifonias:

- a. **Ntawv foob 601.** Ib tsab ntawv foob 601 yog tsab uas ua los ntawm phab saib cov tibneeg ua txhaum thiab hais tias ib tus menyuam tau khiav tawm hauv tsev mus, qhaj tsis mus kawm ntawv, nyob lig tshaj li uas luag kom tseg, lossis pheej tsis mloog niamtxiv lus. Yog lub tsev hais plaub pom hais tias qhov uas luag tau foob tuaj ntawd muaj tseeb, tus hluas ntawd yuav dhau los ua ib tus uas “raug lub tsev hais plaub saib xyuas” thiab yuav raug suav tias yog “tus tau ua txhaum.”
- b. **Ntawv foob 602.** Ib tsab ntawv foob 602 yog ib tsab ntawv foob uas tus thawj kws lijchoj hauv cheebtsam cov tibneeg ua cov foob tuaj thiab nws hais tias ib tus menyuam tau ua tej yam uas suav tias txhaum kevcai yog tias ib tus tibneeg laus tau ua li ntawd. Yog lub tsev hais plaub pom hais tias yeej muaj tseeb raws li tsab ntawv foob ntawd hais tuaj, ces tus menyuam ntawd dhau los ua ib tus uas “raug lub tsev hais plaub saib xyuas” tias yog ib tus tibneeg txhaum.

Phaj 602 yog hais txog txhua yam kev ua txhaum kevcai thaum ib tus tibneeg laus tau ua li ntawd. Qhov no suav tej yam txhaum kevcai loj (felonies) xwslis nyiag tshab, tsoo tsev mus nyiag khoom, muag tej yam khoom txhaum kevcai (yeeb-tshuaj), txhom tibneeg ua, thiab tua tibneeg, thiab tej yam kev txhaum kevcai me xwslis ntaus tibneeg thiab tsav tshab qaug cawv.

Lub txim rau txoj kev ua txhaum mas nyob ntawm txoj kev ua txhaum ntawd saib loj lossis me xwb.

7. Yuav muaj dabtsi tshwmsim yog tias kuv tus menyuam raug coj mus kaw hauv lub tsev kaw menyuam yaus tomqab uas nws raug ntes?

Nws nyob ntawm tus tub ceevxwm uas saib cov tibneeg ua txhaum saib puas tsimnyog muab koj tus menyuam coj mus kaw. Tej zaum tus tub ceevxwm saib cov tibneeg ua txhaum ciali tso koj tus menyuam rovqab los tsev yam tsis hais kom tus thawj kws lijchoj hauv cheebtsam ua ib tsab ntawv mus foob nws li. Tej zaum tus tub ceevxwm saib cov tibneeg ua txhaum yuav tso koj tus menyuam rovqab los tsev thiab xa nws zaj mus rau tus thawj kws lijchoj hauv cheebtsam saib nws puas yuav txiavtxim siab ua ib tsab ntawv mus foob koj tus menyuam los tsis foob. Tej zaum koj tus menyuam yuav raug txwv kom tsis pub ua qee yam thaum nws rau tso los tsev.

18. Tus tibneeg uas raug ua phem rau puas tuaj koom tau thiab nws hais puas tau lus hauv kev sib hais saib yuav ua licas?

Tuaj tau thiab hais tau. Ib tus tibneeg uas raug luag ua phem rau cov cai tsocai rau nws tuaj koom tau lub roj sib hais. Tus tibneeg uas raug luag ua phem rau, thiab nws niam nws txivvrog tias nws tseem yog ib tus menyuam yau, yuav tau txais ib tsab ntawv sau tuaj qhia txog cov kev yuav tuaj sib hais.

19. Thaum twg kuv tus menyuam thiaj li yuav raug coj mus hais plaub li ib tus tibneeg laus?

Rau qee yam kev ua txhaum kevcai loj, koj tus menyuam yuav raug coj mus hais thiab rau txim rau li ib tus tibneeg laus yog tias koj tus menyuam muaj hnub nyooq yam qis 14 xyoos. Lawv yuav coj nws zaj plaub mus hais hauv lub tsev hais plaub rau cov tibneeg laus. [Nws muaj kev sib txawv ntau hauv lub tsev hais plaub rau cov menyuam yaus thaib lub tsev hais plaub rau cov tibneeg laus.](#) Yog tias tus thawj kws lijchoj thov kom coj koj tus menyuam mus sib hais hauv lub tsev hais plaub rau cov tibneeg laus, nws tseemceeb heev li uas koj yuav tau nrog koj tus menyuam tus kws lijchoj tham txog txhua yam uas tej zaum koj tus menyuam yuav raug vim qhov kev txhaum uas luag tau liam nws ntawd.

20. Cov kev txhaum loj twg yog cov uas feem ntau luag coj mus sib hais hauv lub tsev hais plaub rau cov tibneeg laus?

Luag muaj cuabkav coj ib tus menyuam yaus mus hais plaub hauv lub tsev hais plaub rau cov laus txog ntau yam kev ua txhaum kevcai. Cov no yog cov kev ua txhaum kevcai uas phem thiab loj, uas suav cov kev tua tibneeg thiab sim tua tibneeg, hlawv tej lub tsev uas muajtibneeg nyob, siv riam phom mus ua tubsab koo luag, qee yam kev txhom lwm tus txiag, qee yam kev nyiag ntes tibneeg thiab khuj txeeb tshab, qee yam kev txhaum kevcai loj uas siv phom, kev muag qee yam yeeb-tshuaj uas txhaum kevcai, thiab qee yam kev khiav tawm hauv tsev kaw cov menyuam yaus uas tau siv dagzog ntaus tibneeg.

21. Kuv tus menyuam yuav mus rau qhov twg yog tias nws raug xa mus rau hauv Division of Juvenile Justice (DJJ)?

Koj tus menyuam yuav xub raug mus rau hauv ib lub chaw sojntsuam li 30 rau 90 hnub. Tomqab ntawd, koj tus menyuam yuav raug muab xa mus rau ib lub ntawm cuaj lub tsev kaw menyuam yaus lossis ib lub ntawm plaub lub vaj kaw menyuam yaus. Cov no yog peb lub chaw sojntsuam uas cov tibneeg ua haujlwm yuav los sojntsuam txog koj tus menyuam cov kev kawm thiab cov kev txhimkho nws tuskheej:

- a. The Northern Youth Correctional Reception Center and Clinic, Preston Youth Correctional Facility and Reception Center and Clinic hauv Lone (Lub Chaw Kaw thiab Kuaj Cov Hluas Phab Qaumteb Lub Chaw Kaw thiab Txais thiab Kuaj Cov Hluas hauv Lone (209-274-8000)
- b. The Southern Youth Correction Reception Center and Clinic (Lub Chaw Sojntsuam thiab Kuaj Cov Hluas Phab Qabteb) uas nyob hauv Norwalk (562-868-9979)
- c. The Ventura Youth Correctional Facility (Lub Chaw Sojntsuam Cov Hluas hauv Ventura) (rau cov menyuam ntxhais) (805-485-7951)

- c. Tej zaum koj tus menyuam yuav raug luag siab xyuas thiab raug xaj kom mus nrog ib tus kwvtij nyob, mus nyob hauv ib qhov chaw uas tsim los rau ib pab tibneeg nyob uake, lossis ib lub tsev kaw hauv zejzoz.
- d. Tej zaum koj tus menyuam yuav raug saib xyuas thiab rau xa mus rau ib lub chaw lossis tahj tsam uas muaj neeg nrog saib xyuas.
- e. Tej zaum koj tus menyuam yuav raug xa mus kaw hauv lub California Department of Corrections and Rehabilitation, Division of Juvenile Justice (DJJ). (Tabsis yog koj tus menyuam raug koj mus hais li ib tus tibneeg laus, lub tsev hais plaub rau cov laus muaj cuabkav txiavtxim muab koj tus menyuam koj mus kaw hauv lub California Department of Corrections and Rehabilitation, Division of Adult Operations (xyuas lolus nug 19 thiab 20).
- f. Koj tus uas yog niamtxiv, tej zaum yuav raug xaj koj ua raws li qee yam xwsli mus rau lwm tus qhuab ntuas lossis kawm kev ua niamtxiv.

15. Kuv puas mus koom tau cov kev sib hais?

Mus tau. Qhov tseeb, txoj kevcai tshiab hauv lub xeev samfwm tias koj yuavtsum tau mus koom. Ib yam uas tus thawj txiavtxim yuav tau los txiavtxim txog mas yog qhov uas hais tias dabtsi yuav yog yam zoo tshaj rau koj tus menyuam. Nyob ntawm qhov uas nws tau ua txhaum, yog koj qhia tau tias koj tus menyuam yuav mloog koj lus thiab ua raws li cov kevcai uas koj tsim los tswj nws, thiab koj yuav nrog saib xyuas koj tus menyuam thiab pab txhawb nws hauv koj lub tsev, tej zaum tus thawj txiavtxim yuav tso tus menyuam rov los tsev los nrog koj nyob.

16. Kuv puas hais tau lus haus cov kev sib hais?

Koj hais tau yog tias tus thawj txiavtxim nug koj ib cov lus nug, lossis koj raug hu mus ua ib tus tibneeg ua povthawj. Koj thov hais ib cov lus rau tus thawj txiavtxim tau. Feem ntau, koj tus menyuam tus kws lijchoj yuav yog tus sawvcev hais lus rau nws. Tus thawj kws lijchoj hauv cheebtsam yuav sawvcev hais lus rau lub xeev. Tej zaum phab saib cov tibneeg ua txhaum yuav raug hu los hais ib cov lus povthawj.

17. Peb puas muaj cai tau txais ib tus tibneeg pab txhais lus?

Koj tus menyuam muaj cai tau txais ib tus tibneeg txhais lus. Tej zaum koj muaj cai yuav tau txais ib tus tibneeg txhais lus thiab koj tsimnyog thov kom lawv muab ib tus rau koj yog tias koj xav tau.

Yog tus tub ceevxwm saib cov tibneeg ua txhaum muab koj tus menyuam koj mus kaw cia, txoj kevcai samfwm kom nws yuavtsum tau ua ib tsab ntawv mus foob nws sai, feem ntau tsis pub dhau 48 teev tomqab uas nws raug ntes los ntawm tub ceevxwm. Tomqab ntawd yuavtsum tau teem kom muaj ib sijhawm lossis hais txog qhov uas muab nws kaw ntawd rau thawj hnuv uas lub tsev hais plaub rov ua haujlwm. Cov tsev hais plaub kaw tsis ua haujlwm rau hnuv Saturday, Sunday, thiab cov hnuv so.

8. Kuv tus menyuam yuav tau nyob hauv lub tsev kaw cov menyuam yaus ntev npaum licas?

Thaum mus sib hais txog qhov uas muab nws kaw ntawd, tus kws txiavtxim muaj cuabkav txiavtxim muab koj tus menyuam kaw hauv lub tsev kaw menyuam yaus mus txog hnuv uas rovqab tuaj sib hais plaub dua. Cov kev sib hais no yuav hais ntxiv nyob rau hauv lolus nug nqé 12. Tej zaum tsu kws txiavtxim yuav xaj kom muab koj tus menyuam kaw mus txog hnuv uas hais plaub tas.

9. Kuv puas mus xyuas tau kuv tus menyuam hauv lub tsev kaw menyuam yaus?

Feem ntau koj yeej mus xyuas tau, tabsis koj tsimnyog yuav tau hu mus rau tus tub ceevxwm saib cov tibneeg ua txhaum saib thaum twg koj thiaj mus xyuas tau koj tus menyuam.

10. Tus tub ceevxwm saib cov tibneeg ua txhaum tes haujlwm yog dabtsi?

Tus tub ceevxwm saib cov tibneeg ua txhaum yog tus sau tsab ntawv uas hais txog tej xwmtxheej uas koj tus menyuam tau ua mus rau tus thawj txiavtxim hauv lub tsev hais plaub rau cov menyuam yaus. Tsab ntawv qhia tus thawj txiavtxim hais tias phab saib xyuas cov tibneeg ua txhaum xav tias qhov twg yog qhov uas yuav zoo ua rau koj tus menyuam yog tias tus thawj txiavtxim tshuaj pom tias koj tus menyuam yeej tau ua yam kev txhaum ntawd tiag. Tsab ntawv ntawd tseem qhia txog koj tus menyuam cov kev raug ntes yav tas los; ib zaj lus uas piav txog qhov kev ua txhaum zaum no; cov lus uas koj tus menyuam hais, cov lus uas nws tsevneeg hais, thiab cov lus uas lwm tus tibneeg uas paub koj tus menyuam zoo hais; tsab ntawv qhia txog koj tus menyuam cov kev kawm ntawv; thiab cov lus uas tus tibneeg uas raug nws ua phem rau hais. Tus tub ceevxwm muab tsab ntawv no mus rau lawv thaum mus sib hais thiab teev cov lus tseemceeb.

Yog koj tus menyuam raug tibneeg saib xyuas, tus tub ceevxwm saib cov tibneeg ua txhaum yuav yog tus saib xyuas saib nws puas ua raws li tej uas tus thawj txiavtxim tau xaj kom nws ua lossis tsis txhob ua. Qhov no txhais tau hais tias nws yog tus uas saib xyuas koj tus menyuam kom ua raws li txoj kevcai thiab ua raws li tej uas luag hais rau nws thaum luag tso nws tawm. Tus tub ceevxwm saib cov tibneeg ua txhaum tseem yuav txhawb kom koj tus menyuam mus kawm ntawv thiab muaj kev koomtes rau kev xyaum ua haujlwm, kev qhuab ntuas, thiab cov kev uas yuav tau mus kawm thiab ua hauv tej zejzoz. Nyob ntawm qhov kev txhaum ntawd loj lossis me, tej zaum tus tub ceevxwm saib cov tibneeg ua txhaum ntsib nrog koj tus menyuam li ib lub limtiam ob zaug lossis ib lub hlis ib zaug.

Yog tias koj tus menyuam raug kaw, thiab tus thawj kws txiavtxim txiavtxim hais tias koj tus menyuam yuav tsis tau mus tsev tomqab uas hais nws rooj plaub tag, tus tub ceevxwm saib cov tibneeg ua txhaum tes haujlwm yuav yog los nrhiav ib lub chaw ua tsimnyog rau koj tus menyuam nyob. Qhov no tej zaum yuav yog nrog ib tus kwvtij nyob, xa mus nyob hauv ib lub chaw tu menyuam ntsuag lossis ib cov tibneeg coob nyob uake, lossis tej qhov chaw ua muaj tus tsim los rau cov tibneeg li ntawd nyob.

11. Kuv thiab kuv tus menyuam yuav paub tau tias yuav tau mus sib hais thaum twg?

Yog tias koj tus menyuam raug kaw, koj tsimnyog yuav tau txais daim ntawv foob thiab qhia tias hnuv yuav mus sib hais yog thaum twg, uas muaj tus qa tuaj lossis xa hauv ntawv tuaj rau koj, sai li uas sai tau tomqab uas luag ua daim ntawv foob ntawd tas thiab tsis pub luv tshaj li 5 hnuv uantej hnuv uas yuav tau mus sib hais. Yog tias lub rooj mus sib hais luv tshaj li 5 hnuv tomqab uas luag tau ua tsab ntawv mus foob, koj yuav tau txais ib tsab ntawv yam luv 24 teev uantej lub sijhawm yuav mus sib hais. Koj tus menyuam muaj cai tau txais ib tsab ntawv sau tuaj qhia yog tias nws muaj hnuv nyoog yam tsawg 8 xyoo.

Yog tias koj tus menyuam tsis raug kaw, koj tsimnyog yuav tau txais ib tsab ntawv sau tuaj qhia txog daim ntawv foob thiab hnuv uas yuav tau mus sib hais uas muaj tus nqa tuaj lossis xa hauv ntawv tuaj yam luv 10 hnuv uantej yuav tau mus sib hais.

12. Kuv tus menyuam yuav tau mus sib hais dabtsi hauv lub tsev hais plaub rau cov menyuam yaus?

Nws muaj ntau yam kev yuav mus sib hais:

- a. **Mus Sib Hais Txog Kev Kaw.** Yog tias koj tus menyuam raug kaw hauv lub tsev kawm menyuam yaus ntev tshaj li 48 teev, nws yuav muaj ib qhov kev mus siab hais txog txoj kev kaw ntawd tsis pub dhau 72 teev, uas yog suav cov hnuv ua haujlwm xwb (tsis suav cov hnuv Saturdays, Sundays, lossis cov hnuv so). Thaum mus sib hais txog txoj kev kaw no, tus thawj txiavtxim yuav los txiavtxim saib puas yuav tso koj tus menyuam los tsev los tsis tso uantej hnuv yuav rovqab mus sib hais dua.
- b. **Mus Sib Hais Uantej Rooj Plaub lossis Sib Tham Daws Rooj Plaub.** Hauv ntau lub nroog, muaj cov kev mus sib hais los sim daws rooj plaub yam tsis tau koj mus hais hauv lub rooj hais plaub.
- c. **Mus Sib Hais Txog Cov Lus Uas Raug Thov Kom Ua.** Tej zaum yuav tau mus sib hais txog tej teebmeem uas xam pom ntxiv uantej daws tas rooj plaub.
- d. **Mus Sib Hais Saib Puas Tsimnyog lossis Thov Kom Tsis Txhob Ua Li Ntawd.** Yog koj tus menyuam muaj hnuv nyoog yam tsawg 14 xyoos, tej zaum tus thawj kws lijchoj hauv lub cheebtsam yuav hais kom koj tus menyuam mus hais plaub hauv lub tsev hais plaub rau cov tibneeg laus. Thaum mus sib hais saib puas tsimnyog tus thawj txiavtxim yuav los txiavtxim saib tsimnyog koj koj tus menyuam mus sib hais hauv lub tsev hais plaub rau cov laus lossis cov menyuam yaus. Yog koj tus menyuam raug txiavtxim hais tias “tsi tsimnyog” koj mus hais hauv lub tsev hais plaub rau cov menyuam yaus, nws yuav raug koj mus sib hais hauv lub tsev hais plaub rau cov tibneeg laus. Yog koj tus menyuam hnuv nyoog qis tshaj li 14 xyoos, yuav tsis muaj qhov kev mus sib hais saib puas tsimnyog.
- e. **Mus Sib Hais Saib Puas Tau Ua Txhaum.** Thaum mus sib hais saib puas tau ua txhaum, tus thawj txiavtxim yuav los txiavtxim saib koj tus menyuam puas tau ua txhaum li uas hais ntawd.

f. **Mus Sib Hais Saib Yuav Ua Licas.** Yog tias tus thawj txiavtxim txiavtxim hais tias koj tus menyuam tau ua txhaum kevcai lawm tiag, ces thaum tuaj sib hais saib yuav ua licas tus thawj txiavtxim yuav los txiavtxim saib yuav kom ua licas rau koj tus menyuam. Yog tias tus thawj txiavtxim txiavtxim hais tias koj tus menyuam tsis tau ua txhaum kevcai, ces yuav tsis muaj qhov uas yuav sib hais tias yuav ua licas rau koj tus menyuam li. Qee zaum kev sib hais saib yuav ua licas yog tomqab kiag uas mus hais saib puas tau ua txhaum thiab tib hnuv ntawd.

g. **Mus Sib Hais thiab Tshuaj.** Hauv qee rooj plaub, txoj kevcai thiab lub tsev hais plaub yuav teem ib cov sijhawm rov rovqab tuaj sib hais thiab tshuaj saib koj tus menyuam ua tau zoo npaum licas lawm thiab nws puas ua raws li uas luag tau hais tseg thiab tau sojntsuam nws tas los.

13. Yuav muaj dabtsi hauv kev mus sib hais saib puas tau ua txhaum?

Hauv ntau rooj plaub, tus menyuam yuav lees tagnrho lossis qee yam hauv tsab ntawv foob.

Koj tus menyuam tus kws lijchoj yuav qhia rau koj tus menyuam tias tsimnyog lees lossis tsis tsimnyog lees txog ib yam dabtsi.

Yog tsis kam lees thiab tau mus sib hais lossi, “sib foob,” tus thawj kws lijchoj hauv cheebtsam yuav yog tus muab puavpheej los hais liam koj tus menyuam. Tomqab ntawd koj tus menyuam tus kws lijchoj yuav los muab puavpheej hais tivthaiv koj tus menyuam. Raws li cov puavpheej uas tau koj los hais no, tus thawj txiavtxim yuav los txiavtxim saib koj tus menyuam puas tau ua txhaum raws li qhov uas luag tau liam nws ntawd. Yog tus thawj txiavtxim “pom tias nws txhaum,” uas txhais tau tias nws muaj puavpheej txaus rau tus thawj txiavtxim los txiavtxim hais tias koj tus menyuam yeej tau ua txhaum kevcai li uas hais ntawd tiag.

Tomqab uas “pom tias nws txhaum,” lawm tus thawj txiavtxim yuav teem ib lub sijhawm mus sib hais saib yuav ua licas uas yog los txiavtxim saib yuav rau txim licas rau nws.

Yog tias tsis muaj puavpheej txaus los txiavtxim tias koj tus menyuam tau ua txhaum li uas luag tau liam nws ntawd, luag yuav muab nws rooj plaub lawb mus. Yog tias koj tus menyuam raug kaw, nws yuav raug tso tawm.

14. Yuav muaj dabtsi hauv kev mus sib hais saib yuav ua licas?

Tus thawj txiavtxim yuav ua ib yam ntawm rau yam no:

- a. Koj tus menyuam yuav raug tso rov tau mus nroog koj nyob hauv tsev thiab raug saib xyuas txog li 6 lub hlis.
- b. Tej zaum koj tus menyuam yuav raug xaj kom mus tsev thiab raug tub ceevwm tuaj nroog saib xyuas. Cov kev saib xyuas no yog kom tseg thiab xaj los ntawm tus thawj txiavtxim.